

बैठक कार्यवृत्त

आज दिनांक 12.04.2016 को अपरान्ह 3.00 बजे से जिलाधिकारी की अध्यक्षता में विकास भवन के सभागार में बैठक आयोजित की गयी । बैठक में सहकारिता विभाग में संचालित योजनाओं की समीक्षा की गयी । समीक्षा बैठक में सहायक आयुक्त एवं सहायक निबन्धक सहकारिता , जिला कृषि अधिकारी ,सचिव/मुख्य कार्यपालक अधिकारी जिला सहकारी बैंक लि0, शाहजहांपुर , जिला प्रबन्धक यू0पी0एस0एस0 ,जिला प्रबन्धक पी0सी0एफ0, समस्त अपर जिला सहकारी अधिकारी , उपमहाप्रबन्धक जिला सहकारी बैंक लि0, , समस्त सहायक विकास अधिकारी (सह0), समस्त शाखा प्रबन्धक जिला सहकारी बैंक लि0, समस्त शाखा प्रबन्धक उ0प्र0सहकारी ग्राम्य बैंक लि0, क्षेत्रीय प्रबन्धक इपको एवं समस्त पैक्स सचिव उपस्थित हुए ।

अधोहस्ताक्षरी द्वारा सहकारिता विभाग की बिन्दुवार समीक्षा की गयी ।

1. कृषि निवेश उपलब्धता एवं वितरण की स्थिति :- खाद की उपलब्धता के संबंध में सभी पैक्स सचिव तीन दिन के अंदर लिखित रूप में देंगे कि अप्रैल 2016 से जून 2016 तक प्रति माह कितनी-2 डी0ए0पी0 एवं यूरिया की आवश्यकता है ,समस्त सचिव अपने क्षेत्र के किसानों से सम्पर्क कर खाद की मांग की सूचना संकलित कर देंगे । अध्यक्ष महोदय द्वारा अवगत कराया गया कि मुख्य विकास अधिकारी एवं अधोहस्ताक्षरी द्वारा उर्वरक का आवंटन किया जायेगा । रैक प्वाइंट से सीधे समितियों को खाद प्रेषित की जायेगी किसी भी दशा में पुराना स्टॉक नहीं दिया जायेगा । बैठक में उपस्थित सभी सचिवों को अवगत कराया गया कि कृषकों के माध्यम से उर्वरक न मिलने की शिकायतें प्राप्त नहीं होनी चाहिए । समितियों पर खाद उपलब्ध नहीं है या संबंधित सचिव /बिक्री केन्द्र प्रभारी उर्वरक बिक्री केन्द्रों को समय से नहीं खोल रहे हैं। सभी को निर्देशित किया गया कि बिक्री केन्द्रों को निर्धारित समय से खोलकर कृषकों को उर्वरक उपलब्ध कराएं एवं समितियों पर उपलब्ध सभी उत्पाद निर्धारित मूल्य पर ही कृषकों में वितरित किये जायें ।

(कार्यवाही- सहायक आयुक्त एवं सहायक निबन्धक सहकारिता शाहजहांपुर)

2. अल्पकालीन ऋण वितरण :- अल्पकालीन ऋण वितरण की समीक्षा में कुल ऋण वितरण के निर्धारित लक्ष्य 6440.00 लाख के सापेक्ष 31.03.2016 तक 6539.65 लाख ऋण वितरण किया गया । लक्ष्य के अनुरूप वितरण शत प्रतिशत पाया गया, परन्तु छोटे छोटे काश्तकारों को ऋण वितरण में आवश्यक रूप से वृद्धि की जाये । इस संबंध में समस्त शाखा प्रबन्धक एवं सचिव अपने कार्यक्षेत्र के ग्रामों में ऋण वितरण का विशेष अभियान चलाकर गरीब कृषकों को सहकारिता से जोड़कर ऋण वितरण करेंगे ।

(कार्यवाही- सचिव/मुख्य कार्यपालक अधिकारी जिला सहकारी बैंक लि0, शाहजहांपुर एवं सहायक आयुक्त एवं सहायक निबन्धक सहकारिता शाहजहांपुर)

3. सहकारी देयों की वसूली :- समीक्षा के दौरान सचिव /मुख्य कार्यपालक अधिकारी द्वारा अवगत कराया गया कि समिति एवं सदस्य के मध्य माह मार्च 2016 तक मात्र 54.61 प्रतिशत वसूली हुई , जो गत वर्ष के सापेक्ष 8.31 प्रतिशत अधिक है । समिति सेहरामऊ, भावलखेड़ा, कौड़ा ,औदापुर, इन्देपुर, टांडापर्वतपुर, बरूआ, कुर्रियाकला, बरीखास, हथेल, लशकरपुर, बरखेड़ाजैपाल, सोंधा, पहरासलेमपुर, नरायनपुर जठिया, हटादलेलपुर, खेडारठ, गोविन्दपुर, सुरजूपुर, गढियारंगीन, खुदागंज, चरखोला ,मझिला, सथरापुर, अकबरिया, मीरानपुर कटरा, बाजपुर कुमरखा ,पकड़िया हकीम ,सतवांबुजुर्ग, ढकाघनश्याम, देवकली , ररूआ, लालपुर, सिधौली, कलुआपुर, मनोरथपुर, पृथ्वीपुरढाई

इकरीखेड़ा, कलान, एवं आंधीदेई की वसूली कुल मांग के सापेक्ष 50 प्रतिशत से कम होने के कारण इन सचिवों के वेतन माह अप्रैल 2016 तत्काल प्रभाव से रोके जाने के निर्देश पारित किये गये । उपरोक्त सभी सचिवों को निर्देशित किया गया कि आगामी बैठक में संतोषजनक प्रगति के उपरांत ही वेतन आहरित किया जायेगा । 50 प्रतिशत से कम वसूली वाली बैंक शाखाओं/ विकास खण्डों के शाखा प्रबन्धकों एवं सहायक विकास अधिकारियों को चेतावनी जारी की जाए ।

(कार्यवाही- सचिव/मुख्य कार्यपालक अधिकारी जिला सहकारी बैंक लि०, शाहजहांपुर एवं सहायक आयुक्त एवं सहायक निबन्धक सहकारिता शाहजहांपुर)

4. उन्नतिशील प्रमाणित गेहूं बीज वितरण की स्थिति :- बैठक में डी०बी०टी० के अंतर्गत प्रमाणित गेहूं बीज के वितरण की समीक्षा की गयी । समीक्षा के दौरान सभी सचिवों से डी०बी०टी० के अंतर्गत संबंधित कृषक के खाते में अनुदान की धनराशि क्रेडिट करने के संबंध में जानकारी ली गयी जिसमें कतिपय सचिवों द्वारा अभी तक अनुदान की धनराशि संबंधित कृषकों के खाते में क्रेडिट न होना बताया गया । इस संबंध में जिला कृषि अधिकारी शाहजहांपुर को निर्देश दिये गये कि लंबित डी०बी०टी० की धनराशि तत्काल कृषकों के खातों में क्रेडिट कर अवगत कराएं । सचिवों को निर्देशित किया गया कि सहायक आयुक्त एवं सहायक निबन्धक सहकारिता के माध्यम से जिन किसानों को सब्सिडी नहीं मिली उनकी सूचना दो दिन में जिला कृषि अधिकारी को दें ।

(कार्यवाही- जिला कृषि अधिकारी एवं उपकृषि निदेशक शाहजहांपुर एवं सहायक आयुक्त एवं सहायक निबन्धक सहकारिता शाहजहांपुर)

5. समितियों के आडिट एवं उनके परिपालन की स्थिति :- बैठक में सचिव /मुख्य कार्यपालक अधिकारी द्वारा अवगत कराया गया कि जनपद में 115 समितियां हैं जो सभी क्रियाशील हैं । वित्तीय वर्ष 2014-15 में सभी समितियों के संतुलन पत्र तैयार हो चुके हैं । जिला लेखा परीक्षा अधिकारी को निर्देश दिये गये कि सभी समितियों के आडिट पूर्ण कर आडिट नोट परिपालन हेतु संबंधित समितियों को उपलब्ध करा दिये जायें । अधिक समय से आडिट एरियर वाली समितियों के आडिट पर विशेष जोर दिया जाए ।

(कार्यवाही- जिला लेखा परीक्षा अधिकारी, शाहजहांपुर)

6. समितियों की लाभ हानि की स्थिति :- बैठक में सचिव /मुख्य कार्यपालक अधिकारी द्वारा अवगत कराया गया कि जनपद में 115 समितियां कार्यरत हैं जिसमें 75 समितियां लाभ में हैं एवं शेष समितियां हानि पर हैं । अधोहस्ताक्षरी द्वारा निर्देशित किया गया कि सभी समितियां प्रातः 9.00 से सायं 6.00 बजे तक खुलेगी । समिति के भवन की रंगाई पुताई, मरम्मत एवं कृषकों को पानी की उचित व्यवस्था की जाये । किसी भी दशा में ओवर रेटिंग न की जाये । हानि पर कार्यरत समितियों के लिए विशेष कार्य योजना बनाकर समिति को लाभ में लाने हेतु ऋण वितरण एवं वसूली पर जोर दिया जाये ।

(कार्यवाही- सचिव/मुख्य कार्यपालक अधिकारी जिला सहकारी बैंक लि०, शाहजहांपुर एवं सहायक आयुक्त एवं सहायक निबन्धक सहकारिता शाहजहांपुर)

7. राष्ट्रीय कृषि फसल बीमा योजना :- बैठक में अधोहस्ताक्षरी द्वारा उपस्थित शाखा प्रबन्धकों एवं पैक्स सचिवों को राष्ट्रीय कृषि फसल बीमा योजना के विषय में सीधे कृषकों को कैसे जानकारी देनी, को विस्तार से अवगत कराया गया । बैठक में अधिकांश शाखा प्रबन्धक उक्त योजना के संबंध में कोई जानकारी नहीं दे पाये । इस योजना के संबंध में कृषकों से कैसे समवाद करना है, बैठक में समझाया गया । सभी ऋणी कृषकों का फसल बीमा अनिवार्य रूप से कराया जाना है । प्रत्येक शाखा

प्रबन्धक को 50 गैर ऋणी कृषकों को उक्त योजना से प्रेरित कर फसल बीमा से आच्छादित कराने का लक्ष्य निर्धारित किया गया । सभी शाखा प्रबन्धकों को निर्देशित किया गया कि उक्त योजना का सभी शाखाओं पर बैनर लगाया जाये ।

(कार्यवाही- समस्त शाखा प्रबन्धक जिला सहकारी बैंक लि०, शाहजहांपुर एवं सचिव/मुख्य कार्यपालक अधिकारी जिला सहकारी बैंक लि०, शाहजहांपुर)

8. बहुउद्देश्य के रूप में चयनित पैक्स के द्वारा किये गये व्यवसाय की समीक्षा :- समीक्षा में पाया गया कि चांदापुर, कनेंग, सण्डाखास, बेलाछेदा एवं दिउरिया गुटैया समितियां बहुउद्देश्यीय व्यवसाय करने हेतु चयनित हैं । इस संबंध में डी०डी०एम० नाबार्ड से सम्पर्क कर प्रशिक्षण कार्यक्रम कराया जाए । अधोहस्ताक्षरी द्वारा अवगत कराया गया कि खाद्यान्न वितरण का कार्य भी इन समितियों द्वारा कराया जायेगा ।

(कार्यवाही- डी०डी०एम० नाबार्ड, सचिव/मुख्य कार्यपालक अधिकारी जिला सहकारी बैंक लि०, शाहजहांपुर एवं सहायक आयुक्त एवं सहायक निबन्धक सहकारिता शाहजहांपुर)

9. अन्य निर्देश :-

1. समस्त सहायक विकास अधिकारी एवं अपर जिला सहकारी अधिकारी को निर्देशित किया गया कि सभी समितियों का भ्रमण कर निरीक्षण करेंगे तथा वसूली एवं ऋण वितरण का शत प्रतिशत लक्ष्य पूर्ति करेंगे ।
2. समस्त गोहूँ कृय केन्द्र प्रभारी किसानों से सम्पर्क कर गोहूँ खरीद का शत प्रतिशत लक्ष्य पूर्ण करेंगे, तथा अधोहस्ताक्षरी द्वारा निर्देशित किया गया कि कृषकों का गोहूँ भुगतान की धनराशि 24 घण्टे के अंदर उनके खाते में स्थानांतरित कर दिया जाये । किसी भी कीमत पर किसानों का शोषण अड़तियों द्वारा न होने पाये ।
3. उ०प्र०सहकारी ग्राम्य विकास बैंक के समस्त शाखा प्रबन्धकों को वसूली एवं ऋण वितरण का लक्ष्य दे दिया जाये तथा आगामी बैठक में समीक्षा की जाये ।

(कार्यवाही- वरिष्ठ प्रबन्धक उ०प्र०सह०ग्राम्य विकास बैंक लि०, शाहजहांपुर)

बैठक के अन्त में सभी उपस्थित अधिकारियों एवं कर्मचारियों का धन्यवाद व्यक्त करते हुए बैठक का समापन किया गया ।

(विजय किरन शानन्द)

जिलाधिकारी

शाहजहांपुर


कार्यालय : जिलाधिकारी
पत्रांक: 58 /6-सह०/ए०एस०ओ०/2016-17

शाहजहांपुर
दिनांक : 12-4-16

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. समस्त सचिव, पैक्स द्वारा सहायक विकास अधिकारी(सह०) शाहजहांपुर ।
2. समस्त सहायक विकास अधिकारी (सह०) शाहजहांपुर ।
3. समस्त अपर जिला सहकारी अधिकारी शाहजहांपुर ।
4. क्षेत्रीय प्रबन्धक इपको./कृषकों शाहजहांपुर ।
5. समस्त शाखा प्रबन्धक जिला सहकारी बैंक लि०, शाहजहांपुर ।
6. समस्त शाखा प्रबन्धक उ०प्र० सहकारी ग्राम्य विकास बैंक लि०, शाहजहांपुर ।
7. समस्त खण्ड विकास अधिकारी शाहजहांपुर ।
8. समस्त उपमहाप्रबन्धक जिला सहकारी बैंक लि०, शाहजहांपुर ।
9. जिला प्रबन्धक, पी०सी०एफ० शाहजहांपुर ।
10. सचिव/मुख्य कार्यपालक अधिकारी जिला सहकारी बैंक लि०, शाहजहांपुर ।
11. जिला लेखा परीक्षा अधिकारी सहकारी समितियां एवं पंचायतें शाहजहांपुर ।

12. सहायक आयुक्त एवं सहायक निबन्धक सहकारिता शाहजहांपुर ।
13. जिला गन्ना अधिकारी शाहजहांपुर ।
14. जिला कृषि अधिकारी ,शाहजहांपुर ।
15. जिला सूचना विज्ञान अधिकारी को इस निर्देश के साथ कि उक्त कार्यवृत्त को एन0आई0सी0 की वेबसाइड पर अपलोड करना सुनिश्चित करें ।
16. उप कृषि निदेशक , शाहजहांपुर ।
17. क्षेत्रीय प्रबन्धक पी0सी0एफ0 शाहजहांपुर ।
18. मुख्य विकास अधिकारी , शाहजहांपुर ।
19. संयुक्त आयुक्त एवं संयुक्त निबन्धक सहकारिता बरेली मण्डल, बरेली ।
20. आयुक्त एवं निबन्धक सहकारिता ,उ0प्र0 लखनऊ ।


जिलाधिकारी
शाहजहांपुर
